

പതിനാലാം കേരള നിയമസഭ

പത്തൊൻപതാം സമ്മേളനം

2020 മാർച്ച് 11, ബുധൻ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

ധനകാര്യവും കയറും വകുപ്പുമന്ത്രി

വ്യവസായവും സ്പോർട്സും യുവജനകാര്യവും വകുപ്പു മന്ത്രി

വൈദ്യുതി വകുപ്പുമന്ത്രി

സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി

ചെറുകിട-ഇടത്തരം വ്യവസായങ്ങളും സംരംഭങ്ങളും

*181. ശ്രീ.ഒ. ആർ. കേള

ശ്രീമതിവീണാ ജോർജ്ജ്

ശ്രീ.എം. നൗഷാദ്

„ വി. കെ. സി. മമ്മത്ത് കോയ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

(എ) തൊഴിൽ അവസരങ്ങൾ സൃഷ്ടിക്കുന്നതിൽ ഏറ്റവും കൂടുതൽ സാധ്യത പ്രകടിപ്പിക്കുന്ന ചെറുകിട-ഇടത്തരം വ്യവസായങ്ങളുടെ പ്രോത്സാഹനത്തിനായി ഈ സർക്കാർ സ്വീകരിച്ച നടപടികളുടെ ഫലമായി ഇത്തരത്തിലുള്ള എത്ര സ്ഥാപനങ്ങൾ ആരംഭിക്കാൻ സാധിച്ചെന്നും അതുവഴി സൃഷ്ടിക്കപ്പെട്ട തൊഴിലവസരങ്ങൾ എത്രയാണെന്നുമുള്ള കണക്ക് ലഭ്യമാണോ;

(ബി) വ്യവസായ ആവശ്യത്തിനുള്ള ഭൂമിയുടെ ദൗർലഭ്യം പരിഹരിക്കുന്നതിന് തദ്ദേശസ്വയംഭരണ സ്ഥാപനങ്ങളുടെ പങ്കാളിത്തത്തോടെ നടത്തുന്ന പ്രവർത്തനം അറിയിക്കാമോ;

(സി) ചെറുകിട - ഇടത്തരം സംരംഭങ്ങൾക്കുള്ള പ്രോത്സാഹന പദ്ധതികൾ എന്തെല്ലാമാണ് എന്ന് വ്യക്തമാക്കുമോ?

ദേവസ്വം നിയമനങ്ങളിലെ സംവരണം

*182. ശ്രീ.മുരളി പെരുനെല്ലി

„ ആർ. രാജേഷ്

„ പുരുഷൻ കടലുണ്ടി

„ സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും

ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ജാതി പരിഗണനകൾക്കതീതമായി അർഹത മാനദണ്ഡമാക്കി പട്ടികജാതി-പട്ടികശ്ലോത്രങ്ങളിൽപ്പെട്ടവരെയുൾപ്പെടെ ശാന്തിക്കാരായി നിയമിക്കാനുള്ള വിപ്ലവകരമായ തീരുമാനത്തിന്റെ അടിസ്ഥാനത്തിൽ കൈക്കൊണ്ടിട്ടുള്ള നടപടികൾ അറിയിക്കാമോ;
- (ബി) രാജ്യത്ത് ആദ്യമായി സാമ്പത്തിക പിന്നാക്കാവസ്ഥയുടെ അടിസ്ഥാനത്തിൽ മൂന്നാക്കജാതികളിൽപ്പെട്ടവർക്ക് സംവരണം നൽകാൻ തീരുമാനിച്ചതിന്റെയടിസ്ഥാനത്തിൽ ദേവസ്വം റിക്രൂട്ട്മെന്റ് ബോർഡ് മുഖേന നിയമനം നടത്തിയിട്ടുണ്ടോ; വ്യക്തമാക്കാമോ;
- (സി) ദേവസ്വം റിക്രൂട്ട്മെന്റ് ബോർഡിന്റെ പ്രവർത്തനം കാര്യക്ഷമവും സുതാര്യവുമാക്കുന്നതിന് ഈ സർക്കാർ സ്വീകരിച്ച നടപടികൾ എന്തെല്ലാമാണ്; വിശദമാക്കാമോ?

ഉത്തരവാദിത്ത ടൂറിസം മിഷന്റെ പ്രവർത്തനം

*183. ശ്രീ.ജോർജ് എം. തോമസ്

„ എം. സ്വരാജ്

„ വി. ജോയി

„ കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) പ്രതിവർഷം മുപ്പത്തൊരായിരം കോടിയിലധികം രൂപയുടെ വരുമാനവും ലക്ഷക്കണക്കിന് തൊഴിലവസരങ്ങളും ഉള്ള വിനോദസഞ്ചാര വ്യവസായത്തിന്റെ സർഫലങ്ങൾ പ്രാദേശിക സമൂഹത്തിന് കൂടി ലഭ്യമാക്കുകയെന്ന ലക്ഷ്യത്തോടെ ആവിഷ്കരിച്ചിട്ടുള്ള ഉത്തരവാദിത്ത ടൂറിസം മിഷന്റെ പ്രവർത്തനം വഴി കൈവരിക്കാനായ നേട്ടം വിശകലനം ചെയ്തിരുന്നോ; വിശദാംശം ലഭ്യമാക്കാമോ;
- (ബി) ഉത്തരവാദിത്ത ടൂറിസം മിഷനിൽ എത്ര യൂണിറ്റുകൾ രജിസ്റ്റർ ചെയ്തിട്ടുണ്ടെന്നും ഇവയ്ക്ക് നൽകി വരുന്ന പൊതുസഹായങ്ങൾ എന്തെല്ലാമെന്നും അറിയിക്കാമോ;
- (സി) ഇത്തരം യൂണിറ്റുകളുടെ ടൂറിസം വിപണനത്തിന് ഉത്തരവാദിത്ത ടൂറിസം മിഷന് പദ്ധതിയുണ്ടോ; വിശദാംശം അറിയിക്കാമോ?

അപകടരഹിതമായ വൈദ്യുതി വിതരണം

*184. ശ്രീമതി ഇ.എസ്.ബിജിമോൾ

ശ്രീ.സി. ദിവാകരൻ

„ ജി.എസ്.ജയലാൽ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) അന്താരാഷ്ട്ര നിലവാരത്തിൽ അപകടരഹിതമായ മാർഗ്ഗത്തിലൂടെ വൈദ്യുതി വിതരണം ചെയ്യുന്നതിനായി പദ്ധതികൾ ആസൂത്രണം ചെയ്തിട്ടുണ്ടോ; വിശദീകരിക്കുമോ;
- (ബി) വൈദ്യുതി വിതരണത്തിലുണ്ടാകുന്ന തടസ്സങ്ങൾ പരിഹരിക്കുന്നതിനായി നിലവിലുള്ള ലൈനുകളുടെയും

സബ് സ്റ്റേഷനുകളുടെയും ശേഷി കൂട്ടിയിട്ടുണ്ടോ; പദ്ധതികൾ വിവരിക്കുമോ;

- (സി) വൈദ്യുതി ബോർഡ് നടപ്പിലാക്കുന്ന പദ്ധതികൾക്ക് കീഫ്ബി മുഖാന്തരം ലഭിക്കുന്ന ഫണ്ട് ഏതൊക്കെ വിധത്തിൽ ഉപയോഗിച്ചുവരുന്നു എന്ന് വ്യക്തമാക്കുമോ;
- (ഡി) ഇടമൺ-കൊച്ചി 400 കെ.വി. ലൈൻ, പുനലൂർ-മാടക്കത്തറ എച്ച്.വി.ഡി.സി. ലിങ്ക്, ഉടുപ്പി-മൈലാട്ടി 400 കെ.വി. ലൈൻ എന്നീ പദ്ധതികളുടെ പുരോഗതി വ്യക്തമാക്കുമോ;
- (ഇ) ഉപഭോക്താക്കൾക്ക് വൈദ്യുതി കണക്ഷൻ ലഭിക്കുന്നതിനുള്ള ചെലവ് കുറയ്ക്കുന്നതിന് വൈദ്യുതി ബോർഡ് സ്വീകരിച്ച നടപടികൾ വിവരിക്കുമോ?

വ്യവസായ പ്രോത്സാഹനത്തിന് നടത്തിയ പ്രവർത്തനം

*185. ശ്രീ.ജെയിംസ് മാത്യു

,, ഐ.ബി. സതീഷ്

,, കെ.വി.വിജയദാസ്

,, സി. കെ. ശശീന്ദ്രൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) ആഗോള, ദേശീയ മാന്യകാലത്തും സംസ്ഥാന സമ്പദ് വ്യവസ്ഥയെ മാന്യം ഗ്രസിക്കാതിരിക്കുന്നതിന് പ്രധാന പങ്കുവഹിച്ച മികച്ച വ്യവസായ വളർച്ച സാധ്യമാക്കുന്നതിനും വ്യവസായ പ്രോത്സാഹനത്തിനും ഈ സർക്കാർ നടത്തിയ പ്രവർത്തനം വിശദമാക്കാമോ;
- (ബി) വ്യവസായാനുകൂല്യ നടപടികളുടെ ഭാഗമായ കോയമ്പത്തൂർ-കൊച്ചി വ്യവസായ ഇടനാഴി പദ്ധതിയുമായി ബന്ധപ്പെട്ട് സ്ഥലം ഏറ്റെടുക്കുന്നതിനുള്ള നടപടികളുടെ പുരോഗതി അറിയിക്കാമോ;
- (സി) കണ്ണൂരിൽ അന്താരാഷ്ട്ര വിമാനത്താവളം സ്ഥാപിക്കാൻ കഴിഞ്ഞത് അനുകൂല ഘടകമായെടുത്ത് കയറ്റുമതി പ്രോത്സാഹന ലക്ഷ്യത്തോടെ മട്ടന്നൂരിൽ എക്സ്പോർട്ട് എൻക്ലേവ് സ്ഥാപിക്കാൻ നടത്തുന്ന പ്രവർത്തനത്തിന്റെ നിലവിലെ സ്ഥിതി വിശദമാക്കാമോ?

പ്രവാസി ചിട്ടി

*186. ശ്രീ.വി.എസ്.ശിവകുമാർ

,, പി.ടി. തോമസ്

,, വി.ഡി.സതീശൻ

,, കെ.എസ്.ശബരീനാഥൻ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) കേരളത്തിന്റെ അടിസ്ഥാന സൗകര്യ വികസനത്തിനായി പണം സ്വരൂപിക്കുവാൻ ആരംഭിച്ച പ്രവാസി ചിട്ടി വിജയപ്രദമാണോയെന്ന് വ്യക്തമാക്കാമോ;
- (ബി) ഇതിനകം എത്ര പ്രവാസികൾ പ്രസ്തുത ചിട്ടിയിൽ രജിസ്റ്റർ ചെയ്തെന്നും അതിൽ എത്ര പേർ ചിട്ടി തുക അടച്ച് അംഗമായെന്നും വെളിപ്പെടുത്താമോ;
- (സി) കെ.എസ്.എഫ്.ഇ പ്രവാസി ചിട്ടിയിൽ ചേരുന്നവർക്ക് എന്തൊക്കെ ആനുകൂല്യങ്ങളാണ്

നൽകുന്നതെന്ന് വിശദമാക്കാമോ;

- (ഡി) ചിട്ടിയിൽ നിന്നുള്ള ഫ്ലോട്ട് ഫണ്ട് വഴി കിഫ്ബി ബോണ്ടുകളിലേക്ക് ഇതിനകം എത്ര തുക സ്വരൂപിക്കുവാൻ കഴിഞ്ഞുവെന്ന് വെളിപ്പെടുത്താമോ;
- (ഇ) പ്രവാസി ചിട്ടി നടപ്പിൽ വരുത്തുന്നതിനായി കെ.എസ്.എഫ്.ഇ. ക്ക് ഇതിനകം എന്ത് തുക ചെലവ് വന്നുവെന്ന് വിശദമാക്കാമോ;
- (എഫ്) സർക്കാരിന് ഇക്കാര്യത്തിൽ ഉണ്ടായ ചെലവ് എത്രയാണെന്ന് വെളിപ്പെടുത്താമോ?

ജി.എസ്.ടി. റിട്ടേണുകൾ വൈകുന്നതിന്റെ പേരിലുള്ള പിഴ

*187. ശ്രീ.വി.പി.സജീന്ദ്രൻ

„ സണ്ണി ജോസഫ്

„ റോജി എം. ജോൺ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) വേണ്ടത്ര മുന്നൊരുക്കങ്ങൾ ഇല്ലാതെ ജി.എസ്.ടി. നടപ്പിലാക്കിയത് മൂലവും നെറ്റ് വർക്ക് തകരാർ ആകുന്നത് മൂലവും കൃത്യസമയത്ത് റിട്ടേണുകൾ ഫയൽ ചെയ്യുവാൻ സാധിക്കാതെ വ്യാപാര ലോകം പ്രതിസന്ധി നേരിടുന്നതായി കണ്ടെത്തിയിട്ടുണ്ടോയെന്ന് അറിയിക്കാമോ;
- (ബി) ജി.എസ്.ടി. റിട്ടേണുകൾ വൈകുന്നതിന്റെ പേരിൽ ഓരോ ദിവസവും അടയ്ക്കേണ്ട പിഴ തുക എത്രയാണെന്ന് വ്യക്തമാക്കാമോ;
- (സി) 2019 ജനുവരി മുതൽ ഡിസംബർ വരെയുള്ള കാലയളവിൽ ഈ ഇനത്തിൽ ലഭിച്ച തുക എത്രയെന്ന് അറിയിക്കാമോ;
- (ഡി) നെറ്റ് വർക്ക് തകരാർ മൂലമാണ് റിട്ടേണുകൾ സമർപ്പിക്കുവാൻ വൈകുന്നതെങ്കിൽ പിഴയിൽ നിന്നും ഒഴിവാകുവാൻ എന്തെങ്കിലും വ്യവസ്ഥയുണ്ടോയെന്ന് വ്യക്തമാക്കാമോ?

സാഹസിക വിനോദസഞ്ചാരം

*188. ശ്രീ.മഞ്ഞളാംകുഴി അലി

„ പി.ഉബൈദുള്ള

„ എൻ. ഷംസുദ്ദീൻ

„ വി.കെ.ഇബ്രാഹിം കുഞ്ഞ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സാഹസിക വിനോദസഞ്ചാരം പ്രോത്സാഹിപ്പിക്കുവാൻ ഉദ്ദേശിക്കുന്നുണ്ടോയെന്ന് വെളിപ്പെടുത്താമോ;
- (ബി) സംസ്ഥാനത്ത് ദേശീയ, അന്തർദേശീയ നിലവാരമുള്ള സാഹസിക വിനോദസഞ്ചാര കേന്ദ്രങ്ങൾ സ്ഥാപിക്കുവാൻ ഏതെല്ലാം സ്ഥലങ്ങളാണ് തിരഞ്ഞെടുത്തിരിക്കുന്നത്;
- (സി) ഈ കേന്ദ്രങ്ങളിലെ സുരക്ഷ ഉറപ്പാക്കുന്നതിന് എന്തെല്ലാം നടപടികളാണ് സ്വീകരിക്കുവാൻ ഉദ്ദേശിക്കുന്നതെന്ന് വിശദമാക്കാമോ?

മാനഫാക്ചറിംഗ് മേഖലയുടെ വികസനം

*189. ശ്രീമതി ഗീതാ ഗോപി

ശ്രീ.മുല്ലക്കര രത്നാകരൻ

,, ജി.എസ്.ജയലാൽ

,, മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും

യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) ഈ സർക്കാർ നിലവിൽ വന്നശേഷം കേരളത്തിലെ മാനഫാക്ചറിംഗ് മേഖലയുടെ മൂല്യത്തിൽ ക്രമാനുഗതമായി വർദ്ധനവ് ഉണ്ടാക്കുന്നതിന് സാധിച്ചിട്ടുണ്ടോ; വ്യക്തമാക്കുമോ;
- (ബി) കേരളത്തിലെ മാനഫാക്ചറിംഗ് മേഖലയിൽ തൊഴിലാളികളുടെ എണ്ണം പരമ്പരാഗത വ്യവസായങ്ങളിലെ ഘടനാപരമായ പ്രശ്നങ്ങളാൽ കുറഞ്ഞു വരുന്നതായി കാണപ്പെടുന്നത് വിലയിരുത്തിയിട്ടുണ്ടോ; വിശദമാക്കുമോ;
- (സി) കേരളത്തിൽ വളർന്നുകൊണ്ടിരിക്കുന്ന ആധുനിക വ്യവസായങ്ങൾ ഏതൊക്കെയാണെന്ന് വ്യക്തമാക്കുമോ;
- (ഡി) ബി.പി.സി.എൽ.-കൊച്ചി റിഫൈനറിയുടെ വികസനവുമായി ബന്ധപ്പെട്ടുള്ള ശുദ്ധീകരണ പെട്രോ കെമിക്കൽ ഉല്പാദനശേഷികളുടെ വിപുലീകരണം കേരളത്തിലെ രാസ അനുബന്ധ വ്യവസായങ്ങൾക്ക് പുത്തൻ പ്രതീക്ഷ നൽകിയിട്ടുണ്ടോ;
- (ഇ) വസ്തുങ്ങൾ, രാസവസ്തുക്കൾ, ഫാർമസ്യൂട്ടിക്കൽസ്, ഫർണിച്ചർ, ജൂവലറി, മെഡിക്കൽ ഉപകരണങ്ങൾ എന്നീ വ്യവസായങ്ങൾ വളർച്ച രേഖപ്പെടുത്തുന്നുണ്ടോ; വിശദമാക്കുമോ?

ആസ്തി വികസന നിധി പ്രകാരമുള്ള പ്രവൃത്തികൾക്ക് ജി.എസ്.റ്റി.യും സെന്റേജ് ചാർജ്ജും

*190. ശ്രീ.കെ.ബി.ഗണേഷ് കുമാർ

,, കോവൂർ കുഞ്ഞുമോൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം

മറുപടി നൽകുമോ:

- (എ) എം.എൽ.എ.മാരുടെ നിയോജകമണ്ഡലം ആസ്തി വികസന നിധിയും പ്രത്യേക വികസന നിധിയും പ്രകാരമുള്ള പ്രവൃത്തികളിൽ പന്ത്രണ്ട് മുതൽ പതിനെട്ട് ശതമാനം വരെ തുക ജി.എസ്.റ്റി. ഇനത്തിലും ആറ് മുതൽ എട്ട് ശതമാനം വരെ നിർവ്വഹണ ഏജൻസികളുടെ സെന്റേജ് ചാർജ്ജ് ഇനത്തിലും കുറവ് വരുന്ന സാഹചര്യത്തിൽ ഓരോ വർഷത്തിലും മേൽപ്പറഞ്ഞ ഫണ്ടുകളിൽ നിന്ന് ഏകദേശം ഒന്നുകൊൽ കോടിയോളം രൂപ ഒഴിച്ചുള്ള തുക മാത്രമാണ് വികസന പദ്ധതികൾക്ക് വിനിയോഗിക്കാൻ കഴിയുന്നത് എന്ന വസ്തുത ശ്രദ്ധയിൽപ്പെട്ടിട്ടുണ്ടോ;
- (ബി) ഇത്രയും ഭീമമായ തുകയുടെ കുറവ് വരുന്നത് വികസന പദ്ധതികൾക്കായി വിനിയോഗിക്കേണ്ട പണത്തിന് അപര്യാപ്ത സൃഷ്ടിക്കുന്നുവെന്ന കാര്യം ശ്രദ്ധയിൽപ്പെട്ടിട്ടുണ്ടോ; എങ്കിൽ ഈ അവസ്ഥ ഒഴിവാക്കുവാൻ നടപടി സ്വീകരിക്കുമോ; വ്യക്തമാക്കാമോ?

കായികക്ഷമതയുള്ള വിദ്യാർത്ഥി സമൂഹം

*191. ശ്രീ.കെ.ജെ. മാക്സി

,, എ. പ്രദീപ്കുമാർ

,, സജി ചെറിയാൻ

,, യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) സമൂഹത്തിന്റെ അതിജീവന ശേഷിക്ക് കായികക്ഷമതയുടെ പ്രാധാന്യം കണക്കിലെടുത്ത് കായികക്ഷമതയുള്ള വിദ്യാർത്ഥി സമൂഹത്തെ വാർത്തെടുക്കുന്നതിന് ഈ സർക്കാർ നടത്തുന്ന ഇടപെടലുകൾ എന്തൊക്കെയാണ് അറിയിക്കാമോ;
- (ബി) ഇതിനായി കായിക താരങ്ങൾക്ക് അർഹിക്കുന്ന പരിഗണന നൽകേണ്ടത് അനിവാര്യമായതിനാൽ അതിന് വേണ്ടിയും അതോടൊപ്പം മികച്ച അടിസ്ഥാന സൗകര്യങ്ങൾ ഒരുക്കുന്നതിനും ചെയ്തുകൊണ്ടിരിക്കുന്ന കാര്യങ്ങൾ എന്തെല്ലാമാണെന്ന് വ്യക്തമാക്കുമോ;
- (സി) എല്ലാ ജില്ലകളിലും സ്പോർട്സ് സ്കൂളുകൾ ആരംഭിക്കാൻ ഉദ്ദേശിക്കുന്നുണ്ടോ; ഇതുവഴി ലക്ഷ്യമാക്കുന്ന നേട്ടങ്ങൾ എന്തെല്ലാമാണ്;
- (ഡി) നിലവിലുള്ള സ്പോർട്സ് സ്കൂളുകളുടെ നിലവാരം ഉയർത്തുന്നതിനും കായിക താരങ്ങൾക്ക് നൽകുന്ന സൗകര്യം വർദ്ധിപ്പിക്കുന്നതിനും പരിപാടിയുണ്ടോയെന്ന് അറിയിക്കുമോ?

ഹെറിറ്റേജ് ടൂറിസം പ്രോജക്ടുകൾ

*192. ശ്രീ.കെ.കുഞ്ഞിരാമൻ

,, എ. എൻ. ഷംസീർ

ശ്രീമതി യു. പ്രതിഭ

ശ്രീ.കെ.വി.അബ്ദുൾ ഖാദർ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പു മന്ത്രി സദയം മറുപടി നൽകുമോ:

- (എ) വിനോദസഞ്ചാര വ്യവസായത്തിന്റെ തൊഴിൽ സാധ്യത കണക്കിലെടുത്ത് ഈ വ്യവസായത്തിന് വേണ്ടത്ര പ്രാധാന്യം ലഭിച്ചിട്ടില്ലാത്ത മലബാർ മേഖലയുൾപ്പെടെയുള്ള പ്രദേശങ്ങളുടെ സാധ്യത വിനിയോഗിക്കുന്നതിന് പദ്ധതികൾ ഉണ്ടോയെന്ന് അറിയിക്കുമോ;
- (ബി) പൈതൃക ടൂറിസത്തിന്റെ സാധ്യതകൾ എത്രമാത്രം പ്രയോജനപ്പെടുത്തിയിട്ടുണ്ട്;
- (സി) ഈ സർക്കാർ കാലയളവിൽ ഹെറിറ്റേജ് ടൂറിസം സാധ്യത പ്രയോജനപ്പെടുത്തുന്നതിന് നടത്തുന്ന പ്രവർത്തനങ്ങൾ എന്തൊക്കെയാണ്; വിശദമാക്കാമോ;
- (ഡി) മുസിരിസ്, തലശ്ശേരി, ആലപ്പുഴ തുടങ്ങിയ ഹെറിറ്റേജ് ടൂറിസം പ്രോജക്ടുകളുടെ നിലവിലെ പുരോഗതി അറിയിക്കാമോ?

എൻ.ടി.പി.സി.യുമായുള്ള വൈദ്യുതി ബോർഡിന്റെ ഇടപാടുകൾ

*193. ശ്രീ.എം. സി. കമറുദ്ദീൻ

„ ടി. വി. ഇബ്രാഹിം

„ ടി.എ.അഹമ്മദ് കബീർ

„ എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) നാഷണൽ തെർമൽ പവർ കോർപ്പറേഷനുമായുള്ള ഇടപാടുകൾ അവസാനിപ്പിക്കുന്നതിന് വൈദ്യുതി ബോർഡ് തീരുമാനിച്ചിട്ടുണ്ടോ; എങ്കിൽ കാരണം വ്യക്തമാക്കുമോ;
- (ബി) എൻ.ടി.പി.സി.യെ ഒഴിവാക്കുന്നത് ഭാവിയിൽ ദോഷകരമായി ബാധിക്കുമോയെന്ന് പരിശോധിച്ചിട്ടുണ്ടോ; എങ്കിൽ വിശദാംശം നൽകുമോ?

രണ്ടാം കയർ പുനഃസംഘടനാ പദ്ധതി

*194. ശ്രീ.പുരുഷൻ കടലുണ്ടി

„ ജോൺ ഫെർണാണ്ടസ്

ശ്രീമതിപി. അയിഷാ പോറ്റി

ശ്രീ.യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് കയർ വ്യവസായ മേഖലയുടെ സമഗ്ര പുരോഗതിയ്ക്കായി ഈ സർക്കാർ കൈക്കൊണ്ടിട്ടുള്ള നടപടികൾ എന്തെല്ലാമാണ്;
- (ബി) കയർ വ്യവസായത്തിന്റെ ആധുനികവൽക്കരണം ലക്ഷ്യമാക്കി രണ്ടാം കയർ പുനഃസംഘടനാ പരിപാടി ആവിഷ്കരിച്ചിട്ടുണ്ടോ;
- (സി) കയർ മേഖലയിൽ യന്ത്രവൽക്കരണം ഏർപ്പെടുത്തുമ്പോൾ അത് പരമ്പരാഗത കയർ തൊഴിലാളികളുടെ തൊഴിലിനെ പ്രതികൂലമായി ബാധിക്കാതിരിക്കാൻ എന്തെല്ലാം കാര്യങ്ങളാണ് രണ്ടാം കയർ പുനഃസംഘടനാ പദ്ധതിയിൽ ഉൾപ്പെടുത്തിയിരിക്കുന്നതെന്ന് വ്യക്തമാക്കാമോ?

വ്യവസായ വികസനത്തിൽ കിൻഫ്രയുടെ പങ്ക്

*195. ശ്രീ.അനൂപ് ജേക്കബ്

„ കെ.സി.ജോസഫ്

„ എം. വിൻസെന്റ്

„ അൻവർ സാദത്ത് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) സംസ്ഥാനത്തെ വ്യവസായ വികസനത്തിന് കിൻഫ്ര വഹിക്കുന്ന പങ്ക് വിശദമാക്കുമോ;
- (ബി) കിൻഫ്ര വഴി ഈ സർക്കാരിന്റെ കാലത്ത് ആരംഭിച്ച സംരംഭങ്ങൾ എന്തൊക്കെയാണെന്ന് വ്യക്തമാക്കുമോ;
- (സി) വ്യവസായ സംരംഭങ്ങൾ ആരംഭിക്കുന്നതിനുള്ള നടപടിക്രമങ്ങൾ ലഘൂകരിച്ചതിലൂടെ കിൻഫ്ര പാർക്കുകളിൽ വ്യവസായം ആരംഭിക്കുന്നതിന് കൂടുതൽ വ്യവസായികൾ താല്പര്യം പ്രകടിപ്പിക്കുന്നുണ്ടോ;

- (ഡി) കിൻഫ്രയുടെ വ്യവസായ എസ്റ്റേറ്റുകളിൽ ഇനിയും സ്ഥലം ഒഴിഞ്ഞുകിടപ്പുണ്ടോ; വിശദാംശം നൽകുമോ;
- (ഇ) വ്യവസായ പാർക്കുകളിലെ ഭൂമിയുടെ പാട്ടക്കാലാവധി ഉയർത്തിയിട്ടുണ്ടോ; ഇത് മൂലം ഉണ്ടായിട്ടുള്ള നേട്ടം വിശദമാക്കുമോ?

പ്രതിസന്ധിയിലായ പ്ലാസ്റ്റിക് വ്യവസായ യൂണിറ്റുകൾ

*196. ശ്രീ.റോഷി അഗസ്റ്റിൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) സംസ്ഥാനത്ത് നിയന്ത്രണമേർപ്പെടുത്തിയ പ്ലാസ്റ്റിക് ഉല്പന്നങ്ങൾ നിർമ്മിച്ചിരുന്ന വ്യവസായ യൂണിറ്റുകൾ നേരിടുന്ന പ്രതിസന്ധി വിലയിരുത്തിയിട്ടുണ്ടോ; വിശദാംശങ്ങൾ നൽകുമോ;
- (ബി) പ്ലാസ്റ്റിക് നിയന്ത്രണം വഴി പ്രതിസന്ധിയിലായ പ്രസ്തുത വ്യവസായ മേഖലയെ എപ്രകാരം സംരക്ഷിക്കാനാണ് ഉദ്ദേശിക്കുന്നത്; ഇത് സംബന്ധിച്ച് എന്തെങ്കിലും ആലോചനകൾ സർക്കാർ തലത്തിൽ രൂപപ്പെട്ടിട്ടുണ്ടോ; വിശദാംശങ്ങൾ നൽകുമോ;
- (സി) പ്രസ്തുത യൂണിറ്റുകളിൽ പ്രകൃതിയിണങ്ങുന്ന ഉത്പന്നങ്ങൾ രൂപപ്പെടുത്തി വിപണനം ചെയ്യുന്നതിന് സഹായകമാകുന്ന വിധത്തിൽ പദ്ധതി ആവിഷ്കരിച്ച് ഈ മേഖലയുടെ സംരക്ഷണം ഉറപ്പാക്കാൻ നടപടി സ്വീകരിയ്ക്കുമോ;
- (ഡി) പ്ലാസ്റ്റിക് ഉല്പന്നങ്ങൾക്ക് നിയന്ത്രണമേർപ്പെടുത്തിയ പശ്ചാത്തലത്തിൽ ബയോഡിഗ്രേഡബിൾ പ്ലാസ്റ്റിക് ഉല്പന്നങ്ങൾ എന്ന പേരിൽ ഇതര സംസ്ഥാനങ്ങളിൽ നിന്ന് കേരളത്തിൽ വിപണനം ചെയ്യുന്ന ഉല്പന്നങ്ങളുടെ വിശ്വാസ്യത ഉറപ്പുവരുത്താൻ അടിയന്തര നടപടി സ്വീകരിക്കുമോ?

കായംകുളം താപവൈദ്യുത നിലയത്തിൽ ഉല്പാദിപ്പിക്കുന്ന വൈദ്യുതി

*197. ശ്രീ.എസ്.ശർമ്മ

,, രാജ്യ എബ്രഹാം

ശ്രീമതി യു. പ്രതിഭ

ശ്രീ.ഡി.കെ. മുരളി : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) എൻ.റ്റി.പി.സി. കായംകുളം താപവൈദ്യുത നിലയത്തിൽ ഉല്പാദിപ്പിച്ച് വൈദ്യുതി ബോർഡിനു നൽകുന്ന വൈദ്യുതിക്ക് ശരാശരി എത്ര വിലയാണ് ഈടാക്കുന്നത്;
- (ബി) അമിത വില കാരണം ഈ നിലയത്തിൽ നിന്നുള്ള വൈദ്യുതി കെ.എസ്.ഇ.ബി.ലിമിറ്റഡ് വാങ്ങുന്നില്ലെങ്കിലും നൽകേണ്ടി വരുന്ന ഫിക്സഡ് കോസ്റ്റ് വർദ്ധിപ്പിക്കാൻ എൻ.റ്റി.പി.സി. ആവശ്യപ്പെട്ടിട്ടുണ്ടോ;
- (സി) നിലവിൽ വൈദ്യുതി ഉൽപ്പാദനമില്ലാത്ത കായംകുളം തെർമൽ സ്റ്റേഷനിൽ താപവൈദ്യുതി ഉല്പാദിപ്പിച്ച് വിതരണം ചെയ്യാൻ എൻ.റ്റി.പി.സി.യോട് ആവശ്യപ്പെട്ടിട്ടുണ്ടോ;
- (ഡി) കെ.എസ്.ഇ.ബി. ലിമിറ്റഡിന്റെ സാമ്പത്തിക നില സുശക്തമാക്കുന്നതിന് സ്വീകരിച്ചുവരുന്ന നടപടികൾ എന്തെല്ലാമാണ്?

വ്യവസായ വളർച്ചയുടെ തോത് വിലയിരുത്താൻ സർവ്വേ

*198. ശ്രീ.സജി ചെറിയാൻ

„ എ. പ്രദീപ്കുമാർ

„ സി. കെ. ശശീന്ദ്രൻ

„ കെ. ബാബു : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ സാമ്പത്തിക വളർച്ചയിൽ വ്യവസായ മേഖലയുടെ പങ്ക് അനുദിനം വർദ്ധിച്ചുവരുന്ന സാഹചര്യത്തിൽ വ്യവസായിക വളർച്ചയുടെ തോത് വിലയിരുത്തുന്നതിന് എന്തെല്ലാം സംവിധാനങ്ങളാണ് ഏർപ്പെടുത്തിയിട്ടുള്ളത്;
- (ബി) വ്യവസായ മേഖലയിലെ തൊഴിൽ, നിക്ഷേപം, വളർച്ചാ നിരക്ക് തുടങ്ങിയ സ്ഥിതിവിവരക്കണക്കുകൾ ശാസ്ത്രീയമായി ശേഖരിക്കുന്നതിനും അവ വിശകലനം ചെയ്യുന്നതിനും ആനുവൽ സർവ്വേ ഓഫ് ഇൻഡസ്ട്രീസ് എന്തെല്ലാം നടപടികളാണ് സ്വീകരിച്ചു വരുന്നത്;
- (സി) ഏതെല്ലാം സ്ഥാപനങ്ങളും ഫാക്ടറികളുമാണ് പ്രസ്തുത സർവ്വേയുടെ പരിധിയിൽപ്പെടുന്നതെന്നും സർവ്വേയ്ക്ക് ആവശ്യമായ മാർഗ്ഗനിർദ്ദേശങ്ങൾ നൽകുന്നത് ആരാണെന്നും അറിയിക്കാമോ?

കയർ വ്യവസായ മേഖല നേരിടുന്ന പ്രതിസന്ധി

*199. ശ്രീ.ഡി.കെ. മുരളി

„ എസ്.ശർമ്മ

„ ആർ. രാജേഷ്

„ എം. നൗഷാദ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് കയർ വ്യവസായ മേഖല നേരിടുന്ന പ്രധാന പ്രതിസന്ധികൾ എന്തെല്ലാമാണെന്ന് വ്യക്തമാക്കാമോ;
- (ബി) ചകിരിയുടെ ക്ഷാമം ഈ മേഖലയിലെ പ്രധാന വെല്ലുവിളി ആയതിനാൽ ചകിരി ഉല്പാദനത്തിൽ സ്വയംപര്യാപ്തത കൈവരിക്കുന്നതിന് ഈ സർക്കാർ സ്വീകരിച്ചിട്ടുള്ള നടപടികൾ എന്തൊക്കെയാണെന്ന് വിശദമാക്കാമോ;
- (സി) ഇതിന്റെ ഭാഗമായി കേരോല്പാദക സംഘങ്ങളുടെ നേതൃത്വത്തിൽ ചകിരി മില്ലുകൾ സ്ഥാപിക്കാൻ നടപടികൾ സ്വീകരിച്ചിട്ടുണ്ടോ; വ്യക്തമാക്കാമോ;
- (ഡി) ഇതിനായി യന്ത്രനിർമ്മാണമടക്കമുള്ള പ്രവർത്തനങ്ങൾ ഏത് ഘട്ടത്തിലാണെന്ന് അറിയിക്കാമോ;
- (ഇ) ഈ മേഖലയിൽ കുടുംബശ്രീയുടെ പങ്കാളിത്തം എത്രമാത്രം ഉപയോഗപ്പെടുത്താൻ കഴിയുമെന്ന് പരിശോധിച്ചിട്ടുണ്ടോ; വിശദാംശം നൽകുമോ?

കയർ വ്യവസായ പുനരുദ്ധാരണത്തിനായുള്ള പ്രവർത്തനങ്ങൾ

*200. ശ്രീ.ബി.സത്യൻ

„ ജോൺ ഫെർണാണ്ടസ്

„ കെ.യു. ജനീഷ് കുമാർ

„ എം. മുക്േഷ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ചകിരിക്ഷാമം കൊണ്ട് കയർ വ്യവസായം പ്രതിസന്ധി നേരിട്ടിരുന്ന സാഹചര്യത്തിൽ പ്രസ്തുത വ്യവസായത്തെ പുനരുദ്ധരിക്കുന്നതിനായി ഈ സർക്കാർ നടപ്പാക്കിയ പ്രവർത്തനങ്ങൾ വിശദമാക്കുമോ;
- (ബി) ഈ സർക്കാർ അധികാരത്തിലെത്തിയ ശേഷം കയർ ഉല്പാദനത്തിൽ മൂന്ന് മടങ്ങോളം വർദ്ധന കൈവരിക്കാൻ കഴിഞ്ഞിട്ടുള്ളതിനാൽ തദനുസൃതം വിപണി വിപുലീകരണത്തിന് ചെയ്ത വരുന്ന കാര്യങ്ങൾ എന്തെല്ലാമാണെന്ന് അറിയിക്കുമോ;
- (സി) ചകിരിക്കായി ഏതാണ് പൂർണ്ണമായി തമിഴ് നാടിനെ ആശ്രയിച്ചിരുന്ന സ്ഥിതിക്ക് മാറ്റം വരുത്താനായിട്ടുണ്ടോ; എങ്കിൽ നേട്ടം വിശദീകരിക്കുമോ?

പ്രസരണ ശൃംഖലയുടെ ശേഷിയും കാര്യക്ഷമതയും വർദ്ധിപ്പിക്കുന്നതിന് നടപടി

*201. ശ്രീ.എസ്.രാജേന്ദ്രൻ

„ ബി.ഡി. ദേവസ്സി

„ പി.കെ. ശശി

„ ആന്റണി ജോൺ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) വേനൽക്കാലം പതിവിലും നേരത്തെ കനത്തത് വൈദ്യുതിയുടെ ഉപഭോഗത്തിൽ ഏറെ വർദ്ധനവുണ്ടാക്കുന്നതും ജലവൈദ്യുത പദ്ധതികളിൽ നിന്നുള്ള ഉല്പാദനം കുറയാനിടയുള്ളതും കണക്കിലെടുത്ത് ഊർജ ഭദ്രത ഉറപ്പു വരുത്തുന്നതിന് സർക്കാർ സ്വീകരിക്കാനുദ്ദേശിക്കുന്ന മുൻകരുതൽ നടപടികൾ എന്തൊക്കെയാണ്;
- (ബി) ഈ സർക്കാരിന്റെ കാര്യക്ഷമമായ നടപടികളുടെ ഫലമായി പവർ ഹൈവേ പൂർത്തിയാക്കി പ്രസരണശേഷി വർദ്ധിപ്പിക്കാനായത് മൂലം ഹ്രസ്വകാല കരാറുകൾ വഴിയും പവർ എക്സ്ചേഞ്ചിൽ നിന്നും വൈദ്യുതി വാങ്ങൽ പ്രായോഗികമായിട്ടുണ്ടോ;
- (സി) സംസ്ഥാനത്തിനകത്തുള്ള പ്രസരണ ശൃംഖലയുടെ ശേഷിയും കാര്യക്ഷമതയും വർദ്ധിപ്പിക്കുന്നതിന് സ്വീകരിക്കാനുദ്ദേശിക്കുന്ന നടപടികൾ എന്തെല്ലാമാണ് എന്ന് വെളിപ്പെടുത്താമോ?

കേരളാ സ്റ്റേറ്റ് ടെക്സ്റ്റൈൽ കോർപ്പറേഷന്റെ പ്രവർത്തനം

*202. ശ്രീ.കെ.വി.വിജയദാസ്

„ പി.വി. അൻവർ

„ കെ.ഡി. പ്രസേനൻ

„ വി.കെ.പ്രശാന്ത് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും

വകുപ്പു മന്ത്രി സദയം മറുപടി നൽകുമോ:

- (എ) കേരളാ സ്റ്റേറ്റ് ടെക്സ്റ്റൈൽ കോർപ്പറേഷന്റെ പ്രവർത്തനങ്ങൾ കാര്യക്ഷമമാക്കുന്നതിനും ഏകോപിപ്പിക്കുന്നതിനുമായി എന്തെല്ലാം നടപടികളാണ് ഈ സർക്കാർ സ്വീകരിച്ചിട്ടുള്ളതെന്ന് അറിയിക്കുമോ;
- (ബി) കോർപ്പറേഷന്റെ സ്പിന്നിംഗ് മില്ലുകളിൽ ഉല്പാദിപ്പിക്കുന്ന തുണിത്തരങ്ങൾ ആധുനിക കമ്പോളത്തിൽ മത്സരക്ഷമമാക്കുന്നതിന് എന്തെല്ലാം പദ്ധതികളാണ് ആവിഷ്കരിച്ചിട്ടുള്ളതെന്ന് വ്യക്തമാക്കുമോ;
- (സി) ഇവയുടെ ഗുണനിലവാരം ഉറപ്പാക്കുന്നതിനും ഗുണമേന്മ പരിശോധിക്കുന്നതിനും എന്തെല്ലാം സൗകര്യങ്ങളാണ് ഏർപ്പെടുത്തിയിട്ടുള്ളതെന്ന് വിശദമാക്കാമോ?

ഇടുക്കി പവർ ഹൗസിലെ പൊട്ടിത്തെറി

*203. ശ്രീ. അബൂൽ ഹമീദ് പി.

,, കെ.എം.ഷാജി

,, പി.കെ.ബഷീർ

,, വി.കെ.ഇബ്രാഹിം കുഞ്ഞ് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) ഇടുക്കി പവർ ഹൗസിൽ തുടർച്ചയായി ഉണ്ടായ പൊട്ടിത്തെറി യന്ത്രങ്ങളുടെ കാലപ്പഴക്കം കാരണമാണോ എന്ന് പരിശോധിച്ചിട്ടുണ്ടോ;
- (ബി) യന്ത്രസാമഗ്രികൾ മാറ്റേണ്ടി വന്നാൽ പ്രതീക്ഷിക്കുന്ന ചെലവ് എത്രയാണ്; വിശദമാക്കാമോ?

വൈദ്യുത രംഗത്ത് സുരക്ഷിതത്വം ഉറപ്പാക്കുവാൻ പദ്ധതി

*204. ശ്രീ.കെ.എൻ.എ ഖാദർ

,, സി.മമ്മൂട്ടി

,, എം. സി. കമറുദ്ദീൻ

പ്രൊഫ.ആബിദ് ഇസൈൻ തങ്ങൾ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) വൈദ്യുത രംഗത്തെ അപകടങ്ങൾ ഒഴിവാക്കി സുരക്ഷിതത്വം ഉറപ്പാക്കുന്നതിന് വൈദ്യുതി ബോർഡ് തയ്യാറാക്കിവരുന്ന പദ്ധതികൾ എന്തെല്ലാമാണ് എന്ന് വെളിപ്പെടുത്തുമോ;
- (ബി) വൈദ്യുതി ബോർഡിന്റെ അനാസ്ഥ മൂലം ഷോക്കേറ്റ് ആളുകൾ മരിക്കാനിടയായ സംഭവങ്ങൾ 2020 ഫെബ്രുവരി മാസം റിപ്പോർട്ട് ചെയ്തിട്ടുണ്ടോ;
- (സി) ലൈനുകളുടെ അറ്റകുറ്റപ്പണികൾ നടത്തുമ്പോൾ ആവശ്യമായ മുൻകരുതൽ സ്വീകരിക്കാതിരുന്നത് സംബന്ധിച്ച് അന്വേഷണം നടത്തിയിട്ടുണ്ടോ; എങ്കിൽ വിശദാംശം നൽകുമോ?

കൈത്തറി മേഖലയിലെ പ്രതിസന്ധി

*205. ശ്രീ.മോൻസ് ജോസഫ്

„ പി.ജെ.ജോസഫ്

„ സി.എഫ്.തോമസ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) സ്കൂൾ കുട്ടികൾക്ക് കൈത്തറി തുണികൾ നൽകിയ വകയിൽ സംസ്ഥാനത്തെ കൈത്തറി തൊഴിലാളികൾക്കും സംഘങ്ങൾക്കും വില കിട്ടാതെ പ്രതിസന്ധിയിലാണെന്നത് ശ്രദ്ധയിൽപ്പെട്ടിട്ടുണ്ടോ;
- (ബി) കൈത്തറി മേഖലയിൽ അനുഭവപ്പെടുന്ന നൂൽ ക്ഷാമവും തുണികൾ കെട്ടിക്കിടക്കുന്നതും വൻ പ്രതിസന്ധി സൃഷ്ടിച്ചിരിക്കുന്നത് പരിശോധിക്കുമോ;
- (സി) കൈത്തറി കയറ്റുമതി പ്രോത്സാഹിപ്പിക്കുവാൻ നടപടി സ്വീകരിക്കുമോ; കയറ്റുമതിയിൽ ചെറുകിട സംഘങ്ങളെയും കുടിൽ വ്യവസായമായി കലഞ്ഞാഴിയിൽ ചെയ്യുന്നവരെയും ഉൾപ്പെടുത്തുമോ;
- (ഡി) നൂൽക്ഷാമം രൂക്ഷമായതും ടെക്സ്റ്ററയിൽ കോർപ്പറേഷന്റെ തുണിമില്ലുകൾ തുറന്നു പ്രവർത്തിപ്പിക്കാത്തതും കാരണം കൈത്തറിമേഖല തകർന്നിരിക്കുന്ന അവസ്ഥയ്ക്ക് അടിയന്തര പരിഹാര നടപടി സ്വീകരിക്കുമോ എന്ന് വ്യക്തമാക്കാമോ?

കെ.എസ്.എഫ്.ഇ. പ്രവാസി ചിട്ടി

*206. ശ്രീമതിവീണാ ജോർജ്ജ്

ശ്രീ.ബി.സത്യൻ

„ ജെയിംസ് മാത്യു

„ പി.ടി.എ. റഹീം : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ സാമ്പത്തിക സാമൂഹിക വികസനത്തിൽ ധനകാര്യ സ്ഥാപനങ്ങൾ വഹിക്കുന്ന പങ്ക് എത്രത്തോളമാണെന്ന് പരിശോധിച്ചിട്ടുണ്ടോ;
- (ബി) പൊതുജനങ്ങളെ സ്വകാര്യപണമിടപാടുകാരുടെ ചൂഷണത്തിൽ നിന്നും രക്ഷിക്കുന്നതിനായി ആരംഭിച്ച കേരള സ്റ്റേറ്റ് ഫിനാൻഷ്യൽ എന്റർപ്രൈസസ്-ന്റെ പ്രവർത്തനം കൂടുതൽ കാര്യക്ഷമമാക്കുവാൻ ഈ സർക്കാർ സ്വീകരിച്ച നടപടികൾ വ്യക്തമാക്കാമോ;
- (സി) കെ.എസ്.എഫ്.ഇ. കേരളത്തിലെ പ്രവാസികൾക്ക് വേണ്ടി ആരംഭിച്ച പ്രവാസി ചിട്ടി നിലവിൽ ഏതെല്ലാം രാജ്യങ്ങളിലാണ് ആരംഭിച്ചിട്ടുള്ളതെന്ന് അറിയിക്കാമോ;
- (ഡി) കെ.എസ്.എഫ്.ഇ. പ്രവാസി ചിട്ടി ഇന്ത്യയിലെ ഇതര സംസ്ഥാന മലയാളികൾക്ക് കൂടി ലഭ്യമാക്കുന്നതിന് ഉദ്ദേശിക്കുന്നുണ്ടോ; വിശദാംശം നൽകുമോ?

അടച്ചുപൂട്ടിയ ക്വാറികൾ തുറക്കുന്ന അവസ്ഥ

*207. ശ്രീ.അനിൽ അക്കര

„ എം. വിൻസെന്റ്

„ ഷാഫി പറമ്പിൽ

„ പി.ടി. തോമസ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) വന്യജീവി സങ്കേതങ്ങളുടെ പത്ത് കിലോമീറ്റർ ചുറ്റളവിൽ പാറമടകൾ പ്രവർത്തിക്കണമെങ്കിൽ ദേശീയ വന്യജീവി ബോർഡിന്റെ അനുമതി ആവശ്യമാണെന്ന് കേന്ദ്ര പരിസ്ഥിതി മന്ത്രാലയം ഉത്തരവായിട്ടുണ്ടോ;
- (ബി) ഈ ഉത്തരവിന്റെ അടിസ്ഥാനത്തിൽ അടച്ചുപൂട്ടപ്പെട്ട ഏതെങ്കിലും ക്വാറികൾ കേന്ദ്ര വന്യജീവി ബോർഡിന്റെ അനുമതി തേടി വീണ്ടും തുറന്നിട്ടുണ്ടോ;
- (സി) ക്വാറി ഉടമകൾ ഹൈക്കോടതിയിൽ നൽകിയ ഹർജിയിൽ ഇവരുടെ അപേക്ഷകൾ രണ്ട് മാസത്തിനുള്ളിൽ വന്യജീവി ബോർഡ് പരിഗണിച്ചില്ലെങ്കിൽ ക്വാറികൾ തുറക്കാമെന്ന് സിംഗിൾ ബഞ്ച് ഉത്തരവായിട്ടുണ്ടോ;
- (ഡി) പ്രസ്തുത ഉത്തരവിനെതിരെ സർക്കാർ അപ്പീൽ നൽകിയിട്ടുണ്ടോ; ഇല്ലെങ്കിൽ ഹൈക്കോടതി സിംഗിൾ ബഞ്ച് വിധിയിൽ പറഞ്ഞിട്ടുള്ള സമയപരിധി അവസാനിക്കുന്നതോടു കൂടി അടച്ചുപൂട്ടിയ ക്വാറികൾ തുറക്കുന്നതിനുള്ള അവസരം സംജാതമാകുമോയെന്ന് വിശദമാക്കുമോ?

വ്യവസായം സ്ഥാപിക്കുന്നത് സുഗമമാക്കുന്നതിനുള്ള നടപടി

*208. ശ്രീ.കാരാട്ട് റസാഖ്

ശ്രീമതി.പി. അയിഷാ പോറ്റി

ശ്രീ.വി. അബ്ദുറഹിമാൻ

„ പി. ഉണ്ണി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) വ്യവസായം തുടങ്ങുന്നതിനുള്ള സൗകര്യ പട്ടികയിൽ ഇരുപത്തി ഒന്നാം സ്ഥാനത്തുണ്ടായിരുന്ന സംസ്ഥാനത്തെ മുന്നിലെത്തിക്കാൻ നടത്തിയ ശ്രമത്തിന്റെ ഫലമായി നാഷണൽ കൗൺസിൽ ഓഫ് അപ്ലൈഡ് ഇക്കണോമിക് റിസർച്ചിന്റെ നിക്ഷേപ സാധ്യതാ സൂചികയിൽ നാലാം സ്ഥാനത്തെത്താൻ കഴിയും വിധം വ്യവസായം സ്ഥാപിക്കുന്നത് സുഗമമാക്കുന്നതിന് ഈ സർക്കാർ സ്വീകരിച്ചിട്ടുള്ള നടപടികൾ എന്തെല്ലാമെന്ന് അറിയിക്കാമോ;
- (ബി) സംരംഭകർക്കാവശ്യമായ വിവിധ സേവനങ്ങൾ നൽകുന്നതിനും അടിസ്ഥാന സൗകര്യമൊരുക്കുന്നതിനും എന്തെല്ലാം സൗകര്യങ്ങളാണ് ഏർപ്പെടുത്തിയിട്ടുള്ളതെന്ന് വ്യക്തമാക്കുമോ;
- (സി) വ്യവസായം ആരംഭിക്കാൻ ആവശ്യമായ വിവിധ അനുമതികൾ നടപടികളുടെ നൂലാമാലയിൽ കുരുക്കായ സമയബന്ധിതമായി നൽകുന്നതിന് ഏർപ്പെടുത്തിയിട്ടുള്ള സംവിധാനത്തിന്റെ ഫലസിദ്ധി അറിയിക്കാമോ?

കൈത്തറി മേഖലയുടെ പുനരുദ്ധാരണം

*209. ശ്രീ.ഐ.ബി. സതീഷ്

„ മുരളി പെരുനെല്ലി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും

വകുപ്പു മന്ത്രി സദയം മറുപടി നൽകുമോ:

- (എ) സംസ്ഥാനത്ത് കൈത്തറി മേഖലയുടെ പുനരുദ്ധാരണത്തിനായി ഈ സർക്കാർ ആവിഷ്കരിച്ചിട്ടുള്ള നൂതന പദ്ധതികൾ വിശദമാക്കാമോ;
- (ബി) കൈത്തറി മേഖലയിൽ ഉല്പാദിപ്പിക്കുന്ന ഇനങ്ങളുടെ പരമ്പരാഗത മൂല്യവും പൈതൃകവും കണക്കിലെടുത്ത് ഏതെല്ലാം ഉല്പന്നങ്ങളാണ് ജിയോ ഇൻഡിക്കേഷൻ ആക്സ് പ്രകാരം രജിസ്റ്റർ ചെയ്തിട്ടുള്ളതെന്ന് അറിയിക്കുമോ;
- (സി) കൈത്തറി മേഖലയിൽ തൊഴിലെടുക്കുന്ന സ്ത്രീകളുടെ ഉന്നമനത്തിനും ആരോഗ്യസംരക്ഷണത്തിനുമായി ഹാൻഡ് ലും ഫാമിലി വെൽഫെയർ സ്കീം എന്ന പേരിൽ പുതിയ പദ്ധതി നടപ്പിലാക്കാനുദ്ദേശിക്കുന്നുണ്ടോ; വിശദാംശം നൽകുമോ?

വ്യയ നിയന്ത്രണ ഉത്തരവുകൾ

*210. ശ്രീ.സി.മമ്മൂട്ടി

,, എൻ. ഷംസുദ്ദീൻ

,, എം.ഉമ്മർ

,, പി.കെ.ബഷീർ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ ആകെ ചെലവുകൾ അനുവദനീയമായ വായ്പയുൾപ്പെടെയുള്ള വരുമാനത്തിനകത്ത് നിർത്തുന്നതിന് വ്യയ നിയന്ത്രണ ഉത്തരവുകൾ നിലവിലുണ്ടോ; എങ്കിൽ പ്രസ്തുത ഉത്തരവുകൾ സംബന്ധിച്ചുള്ള വിശദവിവരം നൽകുമോ;
- (ബി) പുതിയ വാഹനം വാങ്ങുന്നതിനും വിദേശയാത്രകൾക്കും നിയന്ത്രണം ഏർപ്പെടുത്തി ചെലവ് കുറയ്ക്കുന്നതിന് സർക്കാർ ഉത്തരവ് പുറപ്പെടുവിച്ചിട്ടുണ്ടോ; എങ്കിൽ എന്നു മുതലാണ് പ്രസ്തുത ഉത്തരവ് പ്രാബല്യത്തിൽ വന്നത് എന്നതിന്റെ വിശദാംശം നൽകുമോ;
- (സി) പ്രസ്തുത ഉത്തരവുകൾ പുറപ്പെടുവിച്ചിട്ടും പുതിയ വാഹനം വാങ്ങുന്നതിനും വിദേശയാത്രകൾക്കും നിയന്ത്രണമില്ല എന്ന കാര്യം സർക്കാർ പരിശോധിച്ചിട്ടുണ്ടോ; എങ്കിൽ വിശദവിവരം നൽകുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
02-03-2020

എസ് വി ഉണ്ണികൃഷ്ണൻ നായർ,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].